
Il-Hadd wara Ghid il-Hamsin

It-Trinità Qaddisa

Solennità

Qari I

Il-Mulej hu Alla li jagħder u jhenn.

Eż 34, 4b-6.8-9

Qari mill-Ktieb ta' l-Eżodu

F'dak iż-żmien, ⁴Mosè qam filgħodu kmieni, u tala' fuq il-muntanja tas-Sinaj, kif kien ordnal u l-Mulej, u ħa f'idejh iż-żewġ twavel tal-ġebel.

⁵Imbagħad il-Mulej niżel fi sħaba u waqaf hemm maġenbu; u xandar l-isem tal-Mulej. ⁶U l-Mulej għadda minn quddiemu u għajjat: «Jaħweh! Jaħweh! Alla li jagħder u jhenn; tqil biex jagħdab u kbir fit-tjieba u fil-fedeltà.»

⁸Mosè minnufih inxtehet għal wiċċu fl-art, ta qima u qal: ⁹«Jekk jien tassew sibt ħniena quddiemek, Sidi, ħa jiġi Sidi go nofsna, nitolbok; għax dan hu poplu rasu iebsa. Aħfrilna ħżunitna u ħtijietna, u ħudna b'wirt għalik.»

Il-Kelma tal-Mulej

R. Irroddu ħajr lil Alla

Salm Responsorjali

Dan 3, 52.53.54.55.56

R/ (52b): Ta' min ifahhrek u jghollik fuq kollox ghal dejjem

⁵²Imbierrek int, Mulej, Alla ta' missirijietna. **R/.**

Imbierrek ismek, qaddis u msebbaħ. **R/.**

⁵³Imbierrek int fit-tempju tas-sebh imqaddes tieghek. **R/.**

⁵⁴Imbierrek int li qiegħed fuq il-kerubini, li ħarstek tinfed l-abbissi. **R/.**

⁵⁵Imbierrek int fuq it-tron ta' saltnatek. **R/.**

⁵⁶Imbierrek int fil-wisa' kollu tas-sema. **R/.**

Qari II

Il-grazzja ta' Sidna Ġesù Kristu, l-imħabba ta' Alla, u l-għaqda fl-Ispirtu s-Santu.

2 Kor 13, 11-13

Gheluq tat-Tieni Ittra ta' San Pawl Appostlu lill-Korintin

¹¹Huti, ifirħu, ħabirku għall-perfezzjoni, isimghu milli wieħed jghidilkom, kunu ta' fehma waħda, zommu s-sliem, u Alla ta' l-imħabba u s-sliem ikun magħkom.

¹²Sellmu lil xulxin b'bewsa qaddisa. Il-qaddisin kollha jsellmulkom.

¹³Il-grazzja ta' Sidna Ġesù Kristu, l-imħabba ta' Alla u l-għaqda fl-Ispirtu s-Santu jkunu magħkom ilkoll.

Il-Kelma tal-Mulej

R/. Irroddu ħajr lil Alla

Akklamazzjoni qabel l-Evangelju

ara Apok 1, 8

Hallelujah. **R/** Hallelujah

Glorja lill-Missier, u lill-Iben, u lill-Ispirtu s-Santu,
lil Alla li hu, u li kien, u li għad irid jiġi.

R/ Hallelujah

Evangelju

Alla bagħat lil Ibnu fid-dinja biex bih hija ssalva.

Ġw 3, 16-18

Qari mill-Evangelju skond San Ġwann

F'dak iż-żmien, Ġesù qal lil Nikodemu: ¹⁶«Alla hekk ħabb lid-dinja li ta lil Ibnu l-waħdieni, biex kull min jemmen fih ma jintilifx, iżda jkollu l-ħajja ta' dejjem.

¹⁷Għax Alla ma bagħatx lil Ibnu fid-dinja biex jagħmel ħaqq mid-dinja, imma biex id-dinja ssalva permezz tiegħu.

¹⁸Min jemmen fih ma jkunx ikkundannat; iżda min ma jemminx huwa ġa kkundannat, għax ma emminx fl-isem ta' l-Iben il-waħdieni ta' Alla.»

Il-Kelma tal-Mulej

R/ Tifħir lilek Kristu